

40 महिला स्वयं सहायता समूहों के खातों में 17.87 लाख जमा

उदय सामाजिक विकास परियोजना ने आवल्या में मनाया महिला दिवस

भास्कर संवाददाता | पंधाना

उदय सामाजिक विकास परियोजना द्वारा महिला उत्थान के लिए गांव-गांव समूह गठित कर महिला उत्थान के साथ सामाजिक गतिविधियों का आयोजन किया जा रहा है। सत्र 2015-16 में नए स्वयं सहायता समूहों का गठन किया गया। वर्तमान में कुल 40

समूहों का संचालन किया जा रहा है। इनकी कुल जमा पूंजी 17 लाख 87 हजार 150 रुपए है। साथ ही 2,74,645 रुपए का ब्याज भी है। ग्राम आवल्या में शुक्रवार को महिला दिवस आयोजन में यह जानकारी संस्था पदाधिकारियों ने दी। मुख्य अतिथि सुनीता कखसी तथा जनपद एडीओ तिवारी थे। विशेष अतिथि के रूप में एमएल कासूगो, बैंक प्रबंधक छैगांव माखन, डॉ. महेंद्र यादव, संस्था इंचार्ज सिस्टर रोशनी तथा सिस्टर फिलो उपस्थित थे।

उत्कृष्ट कार्य करने वाली तीन महिलाएं पुरस्कृत

कार्यक्रम में समाज के लिए उत्कृष्ट कार्य करने वाली तीन महिलाओं को पुरस्कृत किया गया। करौली की नीतू बाई को सीसी रोड निर्माण के दौरान सीमेंट चोरी रोकने पर 3001, हाट बाजार चालू कराने पर आरती बाई को 2001 तथा गोबरिया में शराब बिक्री बंद कराने वाली कृष्णा बाई को 1501 रुपए की राशि देकर पुरस्कृत किया गया।



महिला दिवस कार्यक्रम में 40 समूहों की महिलाएं बड़ी संख्या में शामिल हुईं।

महिला उत्थान : संस्था यह करेगी काम

- समूह की 95 फीसदी महिलाओं ने हस्ताक्षर करने सीखा।
- समूहों की प्रत्येक मह बैठक कर लेन-देन का हिसाब, सदस्यों के बच्चों की फीस, इलाज, कृषि के लिए ऋण देना।
- समूह महिलाओं को राशन कार्ड, शौचालय निर्माण, पेंशन, पानी, रोड निर्माण के लिए आवेदन, जनसुनवाई आदि की जानकारी देना।
- 39 समूह निमाड ड्राबुआ बैंक शाखा छैगांव मारहन से जोड़ा गया।
- 34 समूहों की कुल 5.10 लाख रुपए अनुदान राशि जमा।
- 15 समूहों को बैंक द्वारा वॉर्डिंग आधार पर 50 हजार से तीन लाख तक ऋण दिलाया।
- समय-समय पर 40 समूहों के सदस्यों को प्रशिक्षण।
- केंद्र और राज्य सरकार की कल्याणकारी योजनाओं की जानकारी देना।